

இனிமையான குழந்தைகளே! முதலில் ஒவ்வொருவருக்கும் நீங்கள் ஓர் ஆத்மா, நீங்கள் தந்தையை நினைவு செய்ய வேண்டும், நினைவின் மூலம்தான் பாவங்கள் நீங்கும் என்பதை நன்றாக இடித்து இடித்துக் (யுக்தியுடன் புத்தியில் பதியும்படி) கூறி உறுதியாக்குங்கள்.

கேள்வி: இப்போது நீங்கள் செய்து கொண்டிருக்கக் கூடிய உண்மையான சேவை எது?

பதில்: தூய்மையற்றதாகி விட்ட பாரதத்தை தூய்மையாக்குவதே உண்மையான சேவையாகும். நீங்கள் பாரதத்திற்கு என்ன சேவை செய்கிறீர்கள்? என்று உலகினர் கேட்கின்றனர். நாங்கள் ஸ்ரீமத்படி பாரதத்திற்கு ஆன்மீக சேவை செய்கிறோம், அதன் மூலம் பாரதம் இரட்டை கிரீடதாரி ஆகவுள்ளது, பாரதத்தில் முன்பு இருந்த அமைதி, செல்வ வளத்தை மீண்டும் இப்போது நாங்கள் ஸ்தாபனை செய்கிறோம் என்று நீங்கள் கூறுங்கள்.

ஓம் சாந்தி. முதன் முதல் பாடம் - குழந்தைகளே, தன்னை ஆத்மா என்று புரிந்து கொள்ளுங்கள் அல்லது மன்மனாபவ - இது சம்ஸ்கிருத வார்த்தையாகும். இப்போது குழந்தைகள் சேவை செய்யும்போது முதன் முதலாகவே அவர்களுக்கு தந்தையைப் பற்றி சொல்லித் தர வேண்டும். யார் எப்போது வந்தாலும் சிவபாபாவின் படத்திற்கு முன்னால் அழைத்துச் செல்ல வேண்டும், வேறு எந்த படத்திற்கும் முன்னால் அல்ல. முதன் முதலில் தந்தையின் படத்திற்கு முன்பாக அவர்களுக்கு சொல்ல வேண்டும் - தன்னை ஆத்மா என புரிந்து கொண்டு தந்தையாகிய என்னை நினைவு செய்யுங்கள் என்று பாபா கூறுகிறார். நான் உங்களுடைய பரம தந்தையும் ஆவேன், பரம ஆசிரியர், பரம சத்குருவும் கூட ஆவேன். அனைவருக்கும் இந்த பாடத்தை கற்றுத் தர வேண்டும். அங்கிருந்துதான் தொடங்க வேண்டும். தன்னை ஆத்மா என புரிந்து தந்தையாகிய என்னை நினைவு செய்யுங்கள், ஏனென்றால் தூய்மையற்றவராக ஆகியுள்ள நீங்கள் மீண்டும் தூய்மையாக, சதோபிரதானமாக ஆக வேண்டும். இந்த பாடத்தில் அனைத்து விஷயங்களும் வந்து விடுகின்றன. அனைவரும் இப்படி செய்வதில்லை. முதன் முதலாக சிவபாபாவின் படத்திற்கு முன்புதான் அழைத்துச் செல்ல வேண்டும். இவர் எல்லைக்கப்பாற்பட்ட தந்தை. என்னை மட்டும் நினைவு செய்யுங்கள் என்று பாபா கூறுகிறார். தன்னை ஆத்மா என புரிந்து கொண்டால் படகு கரை சேர்ந்து விடும். நினைவு செய்து செய்து தூய்மையான உலகிற்கு சென்றடையத் தான் வேண்டும். இந்த பாடத்தை குறைந்தது 3 நிமிடங்களுக்காவது மீண்டும் மீண்டும் சொல்லி உறுதியாக்க வேண்டும். தந்தையை நினைவு செய்தீர்களா? பாபா தந்தையாகவும் உள்ளார் படைப்பை படைக்கக் கூடியவராகவும் உள்ளார். படைப்பின் முதல் இடை கடைசியை தெரிந்தவராக உள்ளார் ஏனென்றால் மனித சிருஷ்டியின் விதை ரூபமாக இருப்பவர். முதன் முதலாக இதை நிச்சயப்படுத்த வேண்டும். தந்தையை நினைவு செய்கிறீர்களா? இந்த ஞானத்தை தந்தைதான் கொடுக்கிறார். நாங்களும் கூட தந்தையிடம்தான் ஞானத்தை எடுத்தோம், அதை உங்களுக்கு கொடுக்கிறோம். முதன் முதலில் இந்த மந்திரத்தை உறுதியாக்க வேண்டும் - தன்னை ஆத்மா என புரிந்து தந்தையை நினைவு செய்தீர்கள் என்றால் அவருடையவராக ஆகி விடுவீர்கள். இதனைத்தான் புரிய வைக்க வேண்டும். எதுவரை இதை புரிந்து கொள்ளவில்லையோ அதுவரை கால் முன்னால் செல்லவே கூடாது. இப்படிப்பட்ட தந்தையின் அறிமுகத்தைக் கொடுப்பதற்காக 2 - 4 படங்கள் இருக்க வேண்டும். ஆக இது குறித்து நல்ல விதமாக புரிய வைப்பதன் மூலம் அவர்களின் புத்தியில் வந்து விடும் - நாம் தந்தையை நினைவு செய்ய வேண்டும், அவர்தான் சர்வ சக்திவான், அவரை நினைவு செய்வதன் மூலம் பாவங்கள் நீங்கும். தந்தையின் மகிமை தெளிவாக உள்ளது. முதன் முதலாக இதை கண்டிப்பாக புரிய வைக்க வேண்டும் - தன்னை ஆத்மா என புரிந்து கொண்டு என்னை மட்டும் நினைவு செய்யுங்கள். தேகத்தின் அனைத்து சம்மந்தங்களையும் மறந்து விடுங்கள். நான் சீக்கியன், இன்னார். . . இதை விட்டு விட்டு ஒரு தந்தையை மட்டும் நினைவு செய்ய வேண்டும். முதன் முதலாக இந்த முக்கியமான விஷயத்தை புத்தியில் அமர வைக்க வேண்டும். இந்த தந்தைதான் தூய்மை, சுகம், அமைதியின் ஆஸ்தியை கொடுக்கக் கூடியவர் ஆவார். தந்தைதான் நடத்தையை சீர்திருத்துகிறார். ஆக பாபாவுக்கு சிந்தனை வந்தது - முதல் பாடத்தை இந்த விதமாக உறுதியாக்குவதில்லை, இது முழுக்க முழுக்க அவசியமானது. எந்த அளவு இதை நல்ல விதமாக யுக்தியோடு அமுத்தமாக கூறுகிறீர்களோ அந்த அளவு புத்தியில் நினைவு இருக்கும். தந்தையின் அறிமுகத்தைக் கொடுப்பதில் 5 நிமிடங்கள்

ஆனாலும் பரவாயில்லை, அங்கிருந்து நகரக் கூடாது. மிகவும் ஆர்வத்துடன் தந்தையின் மகிமையைக் கேட்பார்கள். இந்த தந்தையின் படம் முக்கியமானதாகும். வரிசை (க்யூ) முழுவதிலும் இந்த படம் முன்பாக இருக்க வேண்டும். தந்தையின் செப்தியை அனைவருக்கும் கொடுக்க வேண்டும். பிறகு இந்த சக்கரம் எப்படி சுற்றுகிறது என்பதை குறித்ததாகும். எப்படி மசாலாவை இடித்து இடித்து மிகவும் மிருதுவான பொடியாக்கப்படுகிறது அல்லவா. நீங்கள் ஈஸ்வரிய மிஷன் ஆக உள்ளீர்கள், எனவே நல்ல விதமாக ஒவ்வொரு விஷயத்தையும் புத்தியில் அமரச் செய்ய வேண்டும். ஏனென்றால் தந்தையை அறியாததால் அனைவரும் யாருமற்ற அனாதைகளாகிக் கிடக்கின்றனர். அறிமுகம் கொடுக்க வேண்டும் - பாபா பரமதந்தையாக, பரமா ஆசிரியராக, பரம குருவாக இருப்பவர். மூன்றைப் பற்றியும் சொல்லும்போது பிறகு சர்வ வியாபி (எங்கும் நிறைந்தவர்) என்ற விஷயம் புத்தியிலிருந்து நீங்கி விடும். இதனை முதன் முதலாக புத்தியில் அமரச் செய்யுங்கள். தந்தையை நினைவு செய்ய வேண்டும், அப்போதுதான் நீங்கள் தூய்மையற்றவரிலிருந்து தூய்மையானவராக ஆக முடியும். தெய்வீக குணங்களையும் தாரணை செய்ய வேண்டும். சதோபிரதானம் ஆக வேண்டும். நீங்கள் அவர்களுக்கு தந்தையின் நினைவை கொடுப்பீர்கள். அதில் குழந்தைகளாகிய உங்களின் நன்மையும் உள்ளது. நீங்களும் மன்மனாபவ என்ற நிலையில் இருப்பீர்கள்.

நீங்கள் செப்தியாளர்கள் என்றால் தந்தையின் அறிமுகத்தைக் கொடுக்க வேண்டும். பாபா நம்முடைய தந்தையாகவும், ஆசிரியர் மற்றும் குருவாகவும் கூட இருப்பவர் என்பதை அறிந்த மனிதர் ஒருவரும் இல்லை. தந்தையின் அறிமுகத்தைக் கேட்டதும் அவர்கள் மிகவும் குஷியடைந்து விடுவார்கள். பகவானின் மகாவாக்கியம் - என்னை மட்டும் நினைவு செய்தீர்கள் என்றால் உங்களுடைய பாவங்கள் நீங்கி விடும். இதையும் நீங்கள் தெரிந்துள்ளீர்கள். கீதையுடன் பிறகு மகாபாரதச் சண்டையும் கூட காட்டப்பட்டுள்ளது. இப்போது வேறு எந்த சண்டையின் விஷயமும் இல்லை. உங்கள் சண்டையே தந்தையை நினைவு செய்வதில்தான் உள்ளது. படிப்பு தனிப்பட்டது, மற்றபடி சண்டை நினைவு செய்வதில்தான், ஏனென்றால் அனைவரும் தேக அபிமானிகளாக உள்ளனர். நீங்கள் இப்போது ஆத்ம அபிமானிகளாக ஆகிறீர்கள். தந்தையை நினைவு செய்பவர்கள். முதன் முதலில் இதை உறுதியாக்குங்கள் - அவர் தந்தை, ஆசிரியர், குருவாக இருப்பவர். இப்போது நாங்கள் அவர் சொல்வதைக் கேட்பதா அல்லது நீங்கள் சொல்வதையா? தந்தை சொல்கிறார் - குழந்தைகளே, இப்போது நீங்கள் உயர்வானவர்களாக ஆவதற்காக முழுக்க முழுக்க ஸ்ரீமத் (உயர்ந்த வழி) படி நடக்க வேண்டும். நாங்கள் இந்த சேவையைத்தான் செய்கிறோம். ஈஸ்வரிய வழிப்படி நடந்தீர்கள் என்றால் உங்களுடைய பாவ கர்மங்கள் அழியும். என்னை மட்டும் நினைவு செய்யுங்கள் என்பதுதான் தந்தையின் உயர்ந்த வழியாகும். சிருஷ்டியின் சக்கரத்தை புரிய வைப்பதும் கூட அவரின் வழியே ஆகும். தந்தை கூறுகிறார் - நீங்களும் தூய்மையடைந்து, தந்தையை நினைவு செய்தீர்கள் என்றால் நான் உங்களை உடன் அழைத்துச் செல்வேன். பாபா எல்லைக்கப்பாற்பட்ட ஆன்மீக வழிகாட்டி யாகவும் உள்ளார். ஒரே பதீத பாவனரே, எங்களை தூய்மையாக்கி தூய்மையற்ற உலகிலிருந்து அழைத்துச் செல்லுங்கள் என்று அவரை அழைக்கின்றனர். அவர்கள் ஸ்தூலமான வழிகாட்டிகள், இவர் ஆன்மீக வழிகாட்டி. சிவபாபா நம்மைப் படிப்பிக்கிறார். தந்தை குழந்தைகளாகிய உங்களுக்கும் சொல்கிறார் - நடந்து சென்றாலும் சுற்றினாலும், எழுந்தாலும் தந்தையை நினைவு செய்தபடி இருங்கள். இதில் தன்னை களைப்படையச் செய்ய வேண்டிய அவசியமும் இல்லை. பாபா பார்க்கிறார் - அவ்வப்போது குழந்தைகள் அதிகாலையில் வந்து அமர்ந்தார்கள் என்றால் கண்டிப்பாக களைத்துப் போயிருப்பார்கள். இதுவோ சகஜமான மார்க்கமாகும். வலுக்கட்டாயமாக உட்காரக் கூடாது. சுற்றி வந்தாலும் சரி, திரிந்தபடி இருந்தாலும் சரி, மிகவும் ஆர்வத்துடன் தந்தையை நினைவு செய்யுங்கள். உள்ளுக்குள் பாபா பாபா என்ற அலைகள் மிகவும் பாய்ந்து வர வேண்டும். ஒவ்வொரு மூச்சிலும் தந்தையை நினைவு செய்பவர்களுக்குள் அந்த குதூகலம் இருக்கும். ஏதாவது ஒன்று புத்தியில் நினைவு இருக்கக் கூடிய மற்ற விஷயங்கள் அனைத்தையும் வெளியேற்ற வேண்டும். தந்தையிடம் மிகவும் அன்பு இருக்க வேண்டும், அந்த இந்திரியங்களுக்கு அப்பாற்பட்ட (அதீந்திரிய) சுகத்தை உணர்ந்தபடி இருக்க வேண்டும். தந்தையின் நினைவில் ஈடுபட்டிருந்தால் தான் தமோபிரதானத்திலிருந்து சதோபிரதானம் ஆகி விடுவீர்கள். பிறகு உங்களின் குஷிக்கு எல்லையே இல்லை என்றாகி விடும். இந்த அனைத்து விஷயங்களும் இங்கே வர்ணிக்கப்படுகின்றன, ஆகையால் அதீந்திரிய சுகத்தைக் குறித்து கோப கோபியரிடம் கேளுங்கள், என்ற புகழும் உள்ளது. அவர்களை பகவான் படிப்பிக்கிறார்.

பகவானின் மகாவாக்கியம் - என்னை நினைவு செய்யுங்கள். தந்தையின் மகிமையைத்தான் கூற வேண்டும். சத்கதியின் ஆஸ்தி ஒரு தந்தையிடமிருந்துதான் கிடைக்கிறது. அனைவருக்கும் கண்டிப்பாக

சத்கதி கிடைக்கிறது. முதலில் அனைவரும் சாந்தி தாமம் செல்வார்கள். தந்தை நமக்கு சத்கதியை கொடுத்துக் கொண்டிருக்கிறார் என்பது புத்தியில் இருக்க வேண்டும். சாந்தி தாமம், சுகதாமம் என்று எதற்கு சொல்லப்படுகிறது என்பது புரிய வைக்கப்பட்டுள்ளது. சாந்திதாமத்தில் அனைத்து ஆத்மாக்களும் வசிக்கின்றனர். அது இனிமையான இல்லம், அமைதியான இல்லம். சாந்தி ஸ்தம்பம். அதனை இந்த கண்களால் யாரும் பார்க்க முடியாது. அந்த அறிவியலாளர்களின் புத்தி இங்கே இந்த கண்களால் காணும் பொருட்களின் மீதுதான் செல்கிறது. ஆத்மாக்களை இந்த கண்களால் யாரும் பார்க்க முடியாது. புரிந்து கொள்ள முடியும். ஆத்மாவையே பார்க்க முடியாத போது தந்தையை பிறகு எப்படி பார்க்க முடியும்? இது புரிந்து கொள்ள வேண்டிய விஷயம் அல்லவா. இந்த கண்களால் பார்க்க முடியாது. பகவானின் மகாவாக்கியம் - என்னை நினைவு செய்தால் பாவங்கள் பஸ்மமாகும். இதை யார் சொன்னது? முழுமையாக புரிந்து கொள்ள முடியாவிட்டால் கிருஷ்ணர் என்று சொல்லி விடுகின்றனர். கிருஷ்ணரை மிகவும் நினைவு செய்கின்றனர். நாளுக்கு நாள் பலரை நினைப்பவர்களாக (வழிபடுபவர்களாக) ஆகிக் கொண்டிருக்கின்றனர். பக்தியிலும் கூட முதலில் ஒரு சிவனின் பக்தி செய்கின்றனர். அது (அவிபசாரி) ஒருவரை மட்டுமே வழிபடும் பக்தியாகும், பிறகு லட்சுமி நாராயணனின் பக்தி. . . பகவான் உயர்ந்ததிலும் உயர்ந்தவர் ஆவார். அவர்தான் இந்த விஷ்ணுவாக ஆகக் கூடிய ஆஸ்தியைக் கொடுக்கிறார். நீங்கள் சிவ வம்சத்தவர் ஆகி பிறகு விஷ்ணுபுரிக்கு எஜமான் ஆகிறீர்கள். முதல் பாடத்தை நல்ல விதமாக படிக்கும்போது தான் மாலை உருவாகிறது. தந்தையை நினைவு செய்வது என்பது சித்தி வீடு செல்வது போல் அல்ல. மனம்-புத்தியை அனைத்து தரப்பிலிருந்தும் நீக்கி ஒருவரின் பக்கமாக ஈடுபடுத்த வேண்டும். இந்த கண்கள் மூலம் பார்க்கும் அனைத்திலிருந்தும் புத்தியின் தொடர்பை நீக்கி விடுங்கள்.

என்னை மட்டும் நினைவு செய்யுங்கள், இதில் குழப்பமடைய வேண்டாம் என்று தந்தை சொல்கிறார். தந்தை இந்த ரதத்தில் அமர்ந்திருக்கிறார், அவர் நிராகாரர் என்று மகிமை செய்கின்றனர். இவர் (பிரம்மாவின்) மூலமாக உங்களுக்கு அடிக்கடி இந்த நினைவை கொடுக்கிறார் - நீங்கள் மன்மனாபவ ஆகி இருங்கள். நீங்கள் அனைவரின் மீதும் உபகாரம் செய்வது போல் ஆகும். நீங்கள் உணவு சமைப்பவர்களுக்கும் கூட சொல்கிறீர்கள் - சிவபாபாவை நினைவு செய்தபடி சமைத்தீர்கள் என்றால் உண்பவர்களின் புத்தி சத்தமாகி விடும். ஒருவர் மற்றவருக்கு நினைவூட்ட வேண்டும். அனைவரும் ஏதாவது ஒரு சமயம் நினைவு செய்கின்றனர். சிலர் அரை மணி நேரம் அமர்கின்றனர், சிலர் 10 நிமிடம் அமர்கின்றனர். நல்லது, 5 நிமிடம் கூட தந்தையை அன்போடு நினைவு செய்தால் இராஜ்யத்தில் வந்துவிடுவீர்கள். ராஜா-ராணி எப்போதும் அனைவர் மீதும் அன்பு செலுத்துகின்றனர். நீங்களும் அன்புக் கடல் ஆகிறீர்கள், ஆகையால் அனைவரின் மீதும் அன்பு இருக்கிறது. அன்போ அன்பு. தந்தை அன்புக் கடல் என்றால் குழந்தைகளின் அன்பும் கூட கண்டிப்பாக அப்படிப்பட்டதாக இருக்கும், அப்போது அங்கும் (சத்யுகத்திலும்) கூட அப்படிப்பட்ட அன்பு இருக்கும். ராஜா-ராணியின் அன்பும் கூட அதிகமாக இருக்கும். குழந்தைகளின் அன்பும் கூட அதிகமாக இருக்கும். அன்பும் கூட எல்லைக்கட்பாற்பட்டது. இங்கேயோ அன்பு எனும் பெயரே இல்லை, அடிதான் இருக்கிறது. அங்கே இந்த காமக் கோடாரியின் இம்சை கூட இருப்பதில்லை. ஆகையால் பாரதத்தின் மகிமை அபாரமானது என்று பாடப்படுகிறது. பாரதத்தைப் போன்ற தூய்மையான தேசம் ஏதுமில்லை. இது அனைத்தையும் விட பெரிய தீர்த்தமாகும். தந்தை இங்கே (பாரதத்தில்) வந்து அனைவருக்கும் சேவை செய்கிறார், அனைவரையும் படிப்பிக்கிறார். முக்கியமானது படிப்பாகும். பாரதத்திற்கு என்ன சேவை செய்கிறீர்கள் என்று சிலர் உங்களைக் கேட்கின்றனர். சொல்லங்கள் - பாரதம் தூய்மையாக வேண்டும் என்று நீங்கள் விரும்புகிறீர்கள், இப்போது தூய்மையற்றிருக்கிறது அல்லவா. ஆகவே நாங்கள் ஸ்ரீமத்படி பாரதத்தை தூய்மையாக்குகிறோம். அனைவருக்கும் சொல்கிறோம் - தந்தையை நினைவு செய்தீர்கள் என்றால் தூய்மையடைந்து விடுவீர்கள். இந்த ஆன்மீக சேவையை நாங்கள் செய்து கொண்டிருக்கிறோம். தலையின் கிரீடம் போல் இருந்த பாரதத்தை, அமைதியும் செல்வ வளமும் நிறைந்திருந்த பாரதத்தை மீண்டும் அப்படி உருவாக்கிக் கொண்டிருக்கிறோம் - ஸ்ரீமத்படி, கல்பத்திற்கு முன்பு செய்தது போல, நாடகத்தின் திட்டத்தின்படி. இந்த வார்த்தையை முழுமையாக நினைவு செய்யுங்கள். மனிதர்கள் உலக அமைதி ஏற்பட வேண்டும் என்று விரும்புகின்றனர். அதை நாங்கள் செய்து கொண்டிருக்கிறோம். பகவானுடைய மகா வாக்கியம் - தந்தையாகிய என்னை நினைவு செய்யுங்கள் என்று தந்தை குழந்தைகளாகிய நமக்கு புரிய வைத்தபடி இருக்கிறார். நீங்கள் யாரும் இந்த அளவு பாபாவை நினைவு செய்வதில்லை என்று பாபா தெரிந்திருக்கிறார். இதில்தான் உழைப்பு தேவை. நினைவின் மூலம் தான் உங்களுடைய கர்மாதீத (கர்மங்களை வென்ற நிலை) வரும். நீங்கள் சுயதரிசன சக்கரதாரி ஆக வேண்டும். இதனுடைய அர்த்தம் யாருக்கும் புத்தியில் இல்லை. சாஸ்திரங்களில் எவ்வளவு விஷயங்கள் எழுதி விட்டனர். இப்போது

தந்தை சொல்கிறார் - படித்த அனைத்தையும் மறந்து விட வேண்டும், தன்னை ஆத்மா என புரிந்து கொள்ள வேண்டும். இதுதான் உடன் செல்ல வேண்டும், வேறு எதுவும் உடன் வராது. இது தந்தையின் படிப்பாகும், இது உடன் செல்ல வேண்டும். அதற்காக முயற்சி செய்து கொண்டிருக்கிறோம்.

சிறிய சிறிய குழந்தைகளையும் கூட சாதாரணமாக நினைக்காதீர்கள். எவ்வளவு சிறிய குழந்தைகளோ, அந்த அளவு நன்றாக பெயரை விளங்கச் செய்வார்கள். சின்னச் சின்ன பெண் குழந்தைகள் அமர்ந்து பெரிய பெரிய வயதானவர்களுக்கு புரிய வைத்தால் அதிசயம் செய்து காட்டியதாகி விடும். அவர்களையும் தனக்கு சமமாக மாற்ற வேண்டும். யாரேனும் கேள்வி கேட்டால் அந்த குழந்தைகள் பதில் சொல்லும் அளவிற்கு அவர்களை தயார் செய்ய வேண்டும். பிறகு எங்கெல்லாம் சென்டர்கள் இருக்கின்றனவோ, மியூசியம் (அருங்காட்சியகம்) இருக்கின்றனவோ அங்கே அவர்களை அனுப்புவீர்கள். அப்படிப்பட்ட குழுவை தயார் செய்யுங்கள். இதுதான் அதற்கான நேரம் ஆகும். இப்படியெல்லாம் சேவை செய்யுங்கள். பெரிய வயதானவர்களுக்கும் கூட சிறிய பெண் குழந்தைகள் அமர்ந்து புரிய வைத்தால் அதிசயமாக இருக்கும். நீங்கள் யாருடைய குழந்தைகள்? என்று யாரேனும் கேட்டால் நாங்கள் சிவ பாபாவின் குழந்தைகள் என்று சொல்லுவீர்கள். அவர் நிராகாரமானவர், பிரம்மாவின் உடலில் வந்து நம்மைப் படிப்பிக்கிறார். இந்த படிப்பின் மூலம்தான் நாம் இப்படி லட்சுமி நாராயணராக ஆக வேண்டும். சத்யுகத்தில் இந்த லட்சுமி நாராயணரின் இராஜ்யம் இருந்தது அல்லவா. இவர்களை இப்படி உருவாக்கியது யார்? கண்டிப்பாக அப்படிப்பட்ட காரியம் செய்திருக்கிறார்கள் அல்லவா. தந்தை வந்து கர்மம், அகர்மம், விகர்மத்தின் கதியை சொல்கின்றார். சிவபாபா நம்மைப் படிப்பிக்கிறார், அவர்தான் தந்தை, ஆசிரியர், குரு ஆவார். ஆக முக்கியமான ஒரு விஷயத்தை அழுத்தமாக புரிய வைக்க வேண்டும் என்று பாபா புரிய வைக்கிறார். முதன் முதலில் அல்லாவை புரிந்து கொள்ள வேண்டும். அல்லாவை புரிந்து கொண்டால் பிறகு இவ்வளவு கேள்விகள் போன்ற எதையும் கேட்க மாட்டார்கள். அல்லாவைப் புரிந்து கொள்ளாமல் நீங்கள் மற்ற சித்திரங்களைப் பற்றி புரிய வைத்தால் தலை சுற்ற வைத்து விடுவார்கள். முதல் விஷயம் அல்லாவைப் பற்றியதாகும். நாம் ட்ரீம்த்படி நடக்கிறோம். அல்லாவைப் புரிந்து கொண்டோம், பிறகு இந்த மற்ற சித்திரங்களில் பார்க்க என்ன இருக்கிறது? நாங்கள் அல்லாவைப் புரிந்து கொண்டதால் அனைத்தையும் புரிந்து கொண்டோம் என்று சொல்லக் கூடியவர்களும் வருவார்கள். பிச்சை (தேவைப்பட்டது) கிடைத்ததும் பெற்றுச் சென்று விட்டார்கள். நீங்கள் முதல் தரமான பிச்சை (தானம்) கொடுக்கிறீர்கள். தந்தையின் அறிமுகம் கொடுப்பதன் மூலம்தான் தந்தையை எந்த அளவு நினைவு செய்வார்களோ, அந்த அளவு சதோபிரதானமாக ஆவார்கள். நல்லது.

இனிமையிலும் இனிமையான காணாமல்போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. அநீந்திரிய சுகத்தை அனுபவம் செய்வதற்கு உள்ளுக்குள் பாபா என்ற உற்சாகம் வந்து கொண்டே இருக்க வேண்டும். கட்டாயத்தின் பேரில் இல்லாமல் விருப்பத்துடன், நடந்தாலும் சுற்றினாலும் தந்தையை நினைவு செய்யுங்கள். புத்தியை அனைத்து தரப்பிலிருந்தும் துண்டித்து ஒருவர் மீது ஈடுபடுத்துங்கள்.
2. தந்தை எப்படி அன்புக் கடலாக இருக்கிறாரோ, அது போல தந்தைக்குச் சமமாக அன்புக் கடலாக ஆக வேண்டும். அனைவருக்கும் உபகாரம் செய்ய வேண்டும். தந்தையின் நினைவில் இருக்க வேண்டும் மற்றும் அனைவருக்கும் தந்தையின் நினைவைக் கொடுக்க வேண்டும்.

வரதானம்: அமைதியின் சாதனங்கள் மூலமாக மாயாவை தூரத்திலிருந்தே கண்டறிந்து விரட்டி விடக் கூடிய மாயாஜீத் (மாயையை வென்றவர்) ஆகுக!

மாயை கடைசி நேரம் வரை வரும். மாயையின் வேலை வருவது, மற்றும் உங்களுடைய வேலை தூரத்திலிருந்தே அதை விரட்டுவது. மாயை வந்தது, மற்றும் உங்களை அசைத்தது, பிறகு அதை விரட்டினீர்கள், இதில் கூட நேரம் வீணாகிறது. ஆகையால் அமைதியின் சாதனங்கள் மூலமாக நீங்கள் தூரத்திலிருந்தே இது மாயை என்று கண்டறிந்து விடுங்கள், அதை அருகில் வர விடாதீர்கள். ஒருவேளை என்ன செய்வது? எப்படி செய்வது? இப்போதோ நான் முயற்சியாளனாக இருக்கிறேன்...என்று யோசித்தீர்கள் என்றால் இது கூட மாயையை உபசரிப்பதாகும். பிறகு கஷ்டப்படுகிறீர்கள், ஆகையால் தூரத்திலிருந்தே பகுத்தறிந்து விரட்டி விட்டீர்கள் என்றால் மாயாஜீத் ஆகிவிடுவீர்கள்.

கலோகன்: சிரேஷ்ட பாக்கியத்தின் ரேகைகளை வெளிப்படுத்துங்கள், அப்போது பழைய சம்ஸ்காரங்களின் ரேகைகள் மறைந்து போய்விடும்.